

(ബി) ഗുണമേന്മയുള്ള മാതൃവൃക്ഷങ്ങളുടെ തൈകൾ കായിക പ്രജനനം വഴി ഉൽപ്പാദിപ്പിച്ച് വിതരണം നടത്തുവാനുള്ള എന്തെങ്കിലും പദ്ധതി ഉണ്ടോ?

ഗുണമേന്മയുള്ള മാതൃവൃക്ഷങ്ങളുടെ തൈകൾ കായിക പ്രജനനം വഴി ഉൽപ്പാദിപ്പിച്ചുവിതരണം നടത്തുന്നുണ്ട്. 2021-22 സാമ്പത്തിക വർഷം ഫലവർഗ്ഗ വികസന പദ്ധതി പ്രകാരം ഗുണമേന്മയുള്ള നടീൽ വസ്തുക്കളുടെ ഉൽപ്പാദനത്തിനായി 100 ലക്ഷം രൂപ വകയിരുത്തിയിട്ടുണ്ട്. കൃഷിവകുപ്പ് ഫാമുകളിൽ കായിക പ്രജനനം നടത്തി മുന്തിയ ഇനം ഫലവർഗ്ഗങ്ങളുടെ 26 ലക്ഷം ഗ്രാഫ്റ്റുകൾ, 2.72 ലക്ഷം ലെയറുകൾ, 10.98 ലക്ഷം ടിഷ്യൂകൾ വാഴതൈകൾ എന്നിവ ഉൽപ്പാദിപ്പിക്കുന്നതിന് 2021-22 ഫലവർഗ്ഗ വികസന പദ്ധതി പ്രകാരം ലക്ഷ്യമിടുന്നുണ്ട്.

കൃഷി ഫാമുകൾ നവീകരിക്കുന്ന പദ്ധതി

46 (4434) ശ്രീ. എം. രാജഗോപാലൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ കൃഷി ഫാമുകൾ നവീകരിക്കുന്ന പദ്ധതി ഇപ്പോൾ ഏത് ഘട്ടത്തിലാണെന്ന് വ്യക്തമാക്കാമോ?

(I) സംസ്ഥാനത്തെ കൃഷി ഫാമുകൾ നവീകരിക്കുന്നതുമായി ബന്ധപ്പെട്ട് സ്റ്റേറ്റ് അഗ്രിക്കൾച്ചറൽ എഞ്ചിനീയറുടെ കീഴിൽ നടപ്പിലാക്കപ്പെടുന്ന പ്രവൃത്തികൾ ചുവടെ ചേർക്കുന്നു :

1. കൊല്ലം ജില്ലയിൽ അഞ്ചൽ ജില്ലാ കൃഷിത്തോട്ടം, കൊട്ടാരക്കര സ്റ്റേറ്റ് സീഡ് ഫാം, കടയ്ക്കൽ സ്റ്റേറ്റ് സീഡ് ഫാം, കരുനാഗപ്പള്ളി കോക്കനട്ട് നഗ്ഗറി എന്നീ ഫാമുകളിൽ 92 ലക്ഷം രൂപയുടെ പ്രവൃത്തികൾക്ക് ടെൻഡർ നടപടികൾ സ്വീകരിച്ചുവരുന്നു.
2. തൃശ്ശൂർ ജില്ലയിൽ കോടശ്ശേരി സ്റ്റേറ്റ് സീഡ് ഫാം, പാണഞ്ചേരി സ്റ്റേറ്റ് സീഡ് ഫാം എന്നീ ഫാമുകളിൽ 16 ലക്ഷം രൂപയുടെ പ്രവൃത്തികൾക്ക് നടപടികൾ സ്വീകരിച്ചുവരുന്നു.
3. പാലക്കാട് ജില്ലയിൽ നെല്ലിയാമ്പതി ഓറഞ്ച് ആൻഡ് വെജിറ്റബിൾ ഫാം, പട്ടാമ്പി സെൻട്രൽ ഓർച്ചാർഡ്, മലമ്പുഴ ഹോർട്ടികൾച്ചർ ഡെവലപ്മെന്റ് ഫാം എന്നീ ഫാമുകളിൽ 285.11 ലക്ഷം രൂപയുടെ പ്രവൃത്തികൾക്ക് നടപടികൾ സ്വീകരിച്ചുവരുന്നു.

4. ഇടുക്കി ജില്ലയിൽ അരീക്കുഴ ജില്ലാ കൃഷിത്തോട്ടം, വണ്ടിപ്പെരിയാർ സംസ്ഥാന പച്ചക്കറി കൃഷിത്തോട്ടം, കരിമണ്ണൂർ സംസ്ഥാന വിത്ത് ഉൽപ്പാദന കൃഷിത്തോട്ടം എന്നീ ഫാമുകളിൽ 271 ലക്ഷം രൂപയുടെ പ്രവൃത്തികൾക്ക് നടപടി സ്വീകരിച്ചുവരുന്നു.
 5. കോഴിക്കോട് ജില്ലയിൽ കൂത്താളി ജില്ലാ കൃഷിത്തോട്ടം, പേരാമ്പ്ര സ്റ്റേറ്റ് സീഡ് ഫാം, പുതുപ്പാടി സ്റ്റേറ്റ് സീഡ് ഫാം, തിരക്കോടി CN എന്നീ ഫാമുകളിൽ 324.69351 ലക്ഷം രൂപയുടെ പ്രവൃത്തികൾക്ക് നടപടി സ്വീകരിച്ചുവരുന്നു.
- (II) സംസ്ഥാനത്തെ കൃഷി ഫാമുകൾ നവീകരിക്കുന്നതുമായി ബന്ധപ്പെട്ട് കെ.എൽ.ഡി.സി. നടപ്പിലാക്കിവരുന്ന പ്രവൃത്തികൾ ചുവടെ ചേർക്കുന്നു :
1. ഇടുക്കി വണ്ടിപ്പെരിയാറിലെ സംസ്ഥാന പച്ചക്കറി ഫാമിലുള്ള പരിശീലന കേന്ദ്രത്തിന്റെ നിർമ്മാണം (പദ്ധതി തുക 133 ലക്ഷം)- നിലവിൽ മണ്ണ് പരിശോധന പ്രക്രിയകൾ നടന്നുവരുന്നു.
 2. എറണാകുളം ജില്ലയിലെ നേരിയമംഗലത്തെ കൃഷി തോട്ടത്തിന്റെ അടിസ്ഥാന സൗകര്യ വികസന പ്രവർത്തനങ്ങൾക്കായി 235 ലക്ഷം രൂപയുടെ പ്രവൃത്തികൾ പുരോഗതിയിലാണ്. നേരിയമംഗലം കൃഷി ഫാമിന്റെ 40 ലക്ഷം രൂപയുടെ വികസന പ്രവർത്തനങ്ങൾ പൂർത്തീകരിച്ചു. സംയോജിത ഫാം മാനേജ്മെന്റ് പദ്ധതി പുരോഗതിയിലാണ്.
 3. കണ്ണൂർ ജില്ലയിലെ ചാലോട് ഫാമിൽ 23.52 ലക്ഷം രൂപയുടെ റെയിൻ ഷെൽട്ടർ, പോളിനേഷൻ യൂണിറ്റ് എന്നിവയുടെ നിർമ്മാണത്തിന്റെ ടെൻഡറിംഗ് നടപടികൾ പൂർത്തീകരിച്ചുവരുന്നു.
- (i) പഴങ്ങളുടെ വികസനം 2020-21 അടിസ്ഥാന സൗകര്യ വികസനം - കണ്ണൂർ ജില്ലയിലെ കങ്കോൽ സീഡ് ഫാമിൽ മഴ മറയുടെ നിർമ്മാണം - 1 എണ്ണം, പദ്ധതി തുക 3.5 ലക്ഷം എന്നിവയുടെ 95 ശതമാനം പൂർത്തീകരിച്ചു.

- (ii) പഴങ്ങളുടെ വികസനം 2020-21 അടിസ്ഥാന സൗകര്യ വികസനം - കണ്ണൂർ ജില്ലയിലെ വേങ്ങാട് സിഡ് ഫാമിൽ മഴ മറയുടെ നിർമ്മാണം-2 എണ്ണം, പദ്ധതി തുക 3.5 ലക്ഷം എന്നിവയുടെ 95 ശതമാനം പൂർത്തീകരിച്ചു.

ഗുണമേന്മയുള്ള നടീൽ വസ്തുക്കൾ കൃഷിക്കാർക്ക് യഥേഷ്ടം ലഭ്യമാക്കുന്നതിനായി 14 ഫാമുകളുടെ അടിസ്ഥാന സൗകര്യ വികസനം ഉറപ്പാക്കുന്നതിനുള്ള 120 കോടി രൂപയുടെ പദ്ധതിയുടെ പ്രോജക്ട് റിപ്പോർട്ട് തയ്യാറാക്കിവരുന്നു.

(ബി) ഗുണമേന്മയുള്ള നടീൽ വസ്തുക്കൾ കൃഷിക്കാർക്ക് യഥേഷ്ടം ലഭ്യമാക്കാൻ നടപടികൾ സ്വീകരിക്കുമോ?

സർക്കാരിന്റെ കീഴിലുള്ള 63 ഫാമുകളിൽ വിവിധ പദ്ധതികളിലൂടെ വിവിധ വിളകളുടെ ഗുണമേന്മയുള്ള നടീൽ വസ്തുക്കൾ വർഷം തോറും ഉൽപ്പാദിപ്പിച്ച് കർഷകർക്ക് വിതരണം ചെയ്തുവരുന്നു. 2021-22-ൽ നടീൽവസ്തുക്കളുടെ ഉൽപ്പാദനവും വിതരണവും എന്ന പദ്ധതിയിൽ വിവിധ ഘടകങ്ങൾ നടപ്പിലാക്കുന്നു. നെൽവിത്തുൽപ്പാദനത്തിനായി 200 ലക്ഷം രൂപയും ഫാമുകളിലെ ഹൈടെക് യൂണിറ്റുകളിലൂടെ വിത്തുൽപ്പാദനത്തിനായി 20 ലക്ഷം രൂപയും മാതൃസസ്യത്തോട്ടങ്ങളുടെ സ്ഥാപിക്കലും പരിപാലനത്തിനുമായി 80 ലക്ഷം രൂപയും ടിഷ്യൂക്കൾച്ചർ ലാബുകളിലൂടെ ടിഷ്യൂ വാഴത്തൈകൾ ഉൽപ്പാദിപ്പിക്കുന്നതിന് 15 ലക്ഷം രൂപയും തെങ്ങ്, കിഴങ്ങു വർഗ്ഗങ്ങൾ, കരുമുളക് തൈകൾ, പച്ചക്കറി, ഔഷധവിളകൾ, സുഗന്ധവിളകൾ, അലങ്കാര സസ്യങ്ങൾ എന്നിവയുടെ നടീൽവസ്തുക്കൾ ഉൽപ്പാദിപ്പിക്കുന്നതിന് 650 ലക്ഷം രൂപയും വകയിരുത്തിയിട്ടുണ്ട്. നാളികേര വികസന പദ്ധതിപ്രകാരം ഗുണമേന്മയുള്ള തെങ്ങിൻ തൈകളുടെ ഉൽപ്പാദനത്തിനായി വിത്ത് തേങ്ങാ സംഭരണത്തിനും അനുബന്ധ പ്രവർത്തനങ്ങൾക്കും തൈകളുടെ ഉൽപ്പാദന ചെലവുകൾക്കുമായി 1,391 ലക്ഷം രൂപ വകയിരുത്തിയിട്ടുണ്ട്. ടി പദ്ധതി പ്രകാരം 1 ലക്ഷം എണ്ണം കുറിയ ഇനം, 12 ലക്ഷം എണ്ണം നെടിയ ഇനം (WCT), 3 ലക്ഷം എണ്ണം സങ്കരയിനം തെങ്ങിൻ തൈകൾ ഫാമുകളിൽ ഉൽപ്പാദിപ്പിക്കാനായി ലക്ഷ്യമിട്ടിരിക്കുന്നു. ഫാമുകളിലെ അടിസ്ഥാന സൗകര്യ വികസനവും സ്പെഷ്യൽ ഫാമുകളുടെ യന്ത്രവത്കരണത്തിനുമായി 2021-22-ൽ 200 ലക്ഷം രൂപ അനുവദിച്ചിട്ടുണ്ട്.

(സി) കൃഷിക്കാർക്ക് ഫാം കേന്ദ്രീകരിച്ച് കാർഷിക അനുബന്ധ പരിശീലനങ്ങൾ നടത്താൻ നടപടികൾ സ്വീകരിക്കുമോ?

കൃഷി വകുപ്പിന്റെ വിവിധ പദ്ധതികളിൽ ഉൾപ്പെടുത്തിക്കൊണ്ട് കർഷകർക്ക് സർക്കാർ ഫാമുകളിൽ പരിശീലനം നൽകിവരുന്നു.